

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dziela wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

AD REDAKCII

Witajuczy z usim bielaruskim narodom wialikaje Świata Bożaho Naradzeńnia i Nowaho Hodu Redakcija „Bielarusa“ pierasyłaje usim swaim

pryjacielam, supracouikam i czytaczom
sczyraje winszawańnie z henymi wialikimi swiatami i serdecznaje życzeńnie

USIAHO NAJLEPSZAHO

Paszto bielaruskaja hazeta.

Dziakawać Bohu konczym hodzik wydawiectwa naszaj hazetki „Bielarus“. Zmahalisia my, pisali pawedłuh maheczymaści i jak umieli, a ci karystna była nasza praca,—chaj sudzić Boh i dobryje ludzi. My pracawali sa sczyrym sercam i s czystym sumleńniem; hetaż i zapłata nasza.

Adno zatużyło nas wielmi, szto mnoha chto nia chozca zrazumieć naszaj wialikaj i hłybokaj dumki i pytajuc paszto heta ludzi marnujuć hroszy i czas

kab pisać „Bielarusa“, kali majem roznyja inszyja hazety polskija i rasiejskija szmat lepszyja ad „Bielarusa“.

Kab hetak pytali nas tolki tyje, szto chozczu, kab Bielarusau i zwańnia nia było na świecie, dyk hetym niwarta byłob i atkazwać. Ale woś szmat samych Bielarusau hetak sama dumaje i dziela ich, paczynajuczy druhi hod wydawiectwa, chozczem słoŭ kolki ciapier kinuć.

Bielarusy,—pausłuchajcieisia!

My piszemo „Bielarusa“ dziela toho, kab da ciomnaj bielaruskaj chaty, a jszcze cianniejszaj Bielarusy haławy zaniaści chajby maleńki pramieńczyk światu—nawuki i toho

ludzkość życia, jakim żywuc inszyje narody, szmat szczęśliuszyje ad nas Bielarusau.

Kożnamu szak wiedama, szto nas Bielarusau jość amal nia 8 miljonaŭ. Czytać umieja niabolsz poŭmilijona, a z hetych mo ũsiaho 2—3 tysiacz wiedaje, szto takoje hazeta. A ũsie inszyje? Hnijuc u ciamnacie, pijanstwie i hrachu.

A czamuż jany nia czytajuć?

Bo polskaj i rasiejskaj mowy dobra ni rozumiejuć.

I skaży ciapier kożny, ci toj, szto choć kapku maje chryścijanskaj miłaści, może hladzieć na hetkuj ciamnatu swajho brata biaz boli ũ sercy?

Ci może z czystym sumleńniem machnuć rukoj i skazać — hnijsie?!...

Woś i sabrałasia hramadka ludzioŭ dobrać woli i złażyŭszy pa niekolki rubloŭ ũzialisia wydawać „Bielarus“, ũ hetakaj mowie, ũ jakoj bielaruski narod haworyć u chacie, sa swaim susiedam, żonkaj i dziećmi, kab hetakim paradkam chutcej trapić da jahonaj duszy, kab nawuczyć jaho czytać i paznać karyść, jakaja idzie s praświety. A tady, kalib jamu „Bielarus“ byŭ zamały, chaj woźmie inszuj hazetu, chajby polskuju, rasiejskuj ci prancuskuj, abyb tolki dobruju i czytaje skolki spanaraŭna. My nia budziem na jaho hladzieć krywym wokam, nia skażem, szto jon worah swajho narodu bo czytaje nie pa bielarusku.

Nie, my choczem kab nasz Bielarus byu czalawiekam, kab jon byu rozumnym, wuczonym, bahatym. Bo tolki taki narod może lubić ũsio swajo, taki budzie zdany da adradzeńnia swajej ziamielki.

Woś paszto my wydajem bałaruskuju hazetu. A chto nas nazywaje szwinistami, ci worahami supolnaj zhody z bratnimi narodami, separatami abo inszymi szkadliwymi ludźmi, to my jamu skażem, szto jon saŭsim nas ni znaje, ni rozumieje naszaj raboty i swaim rozumam ni daros da taho, kab zrozumieć, szto dla szczęścia i buduczyni naszaj staronki patrebna.

Redakcija.

Kalada.

*Pakazałaś z nieba jasnaść niabywata,
Hrumada Aniołaŭ pieśniu zaśpiewata:*

*„Chwała Bohu na wyszynach,
Spakoj ludziam na nizinach,*

Gloria, gloria, gloria in excelsis Deo.“

*Pastuszki u poli sa strachu pamleli,
Jak na hety cudy ũ poŭnaczy hladzieli.*

Tady Anioł im zjawiŭsia,

Skazaŭ: „Boh wam naradziŭsia“.

Gloria, gloria, gloria in excelsis Deo.

*Najświaciejsza Panna stała Matkaj Boha,
Szto adkupić ludzkaść z mocy ducha złoħa,*

U stajenca paradzila,

Dy na siency pałażyła“.

Gloria, gloria, gloria in excelsis Deo.

*I pabiehli dzieci z wialikaj achwotaj,
Hrali i śpiewali Bohu pieknaj notaj.*

Swaje sercy radawali,

Szto Jezusa ahladali.

Gloria, gloria, gloria in excelsis Deo,

*I my dziś śpiewajmo Panu Bohu chwata,
Szto dla nas radziŭsia i ciarpień ni mata,*

Wystaŭlajmo Pana Boha,

Ŭ światoj Trojcy jadynoħa.

Gloria, gloria, gloria in excelsis Deo.

Piotra Prosty.

U kaladny, cichi wieczar...

Zamihaciela na jasnym niebie pieryszaja hwiezdaczka, — za jej pakazałasia druhaja, traciaja... i wot ceły ich charawod razwiarnuŭsia nad rodnaj ziamielkaj...

Nastaŭ wieczar, cichi i światy...

A ũ hety wieczar usio stwareńnia pry-cichła i ziamieła; z wysokaho nieba zyszoŭ na ziamlu pakoj niebywały i majestatycznaja pawaha; serca ludzkoje zabiłosia macniej i z paniewieranaj duszy wyszoŭ radaści kryk i hymnoŭ chwalebnych adħalosak...

Idzieć kucia...

Z koźnaho serca, z koźnaho domu, z koźnaho kraju, — z usiej ziamli idzieć uwys da nieba wialikaje, niestrymannaje „Hosanna!“, jakby dym afiarny; jakby kadzidla z aŭtaraŭ...

Idzieć kucia...

Pamiatka idzieć wialikaja, katoraj ni szto z serca ludzkoho wydrać nia możeć, katoraja z hođu ũ hod adżywajeć u duszach z nowaj siłaj...

Wieczar światy i cichi!..

* * *

Idzieć Kucia!..

A pry jej zyszlisia siemji cełyja ła-

mać aplatak... Zamoŭkli swarki, ulahli-
sia niazhody, i skarhi i jenki ucichli...
Zabyty trywohi i ŝlozy; zabyta niadoli
horkaja dakuka. — Bo i czymżeż nasza
biednata i paniżeńnie pierad tej biedna-
toj i paniżeńniem, jakoj pamiatku sioni-
ka ŝwiatkujem?!..

...U stajni Betlejemskej, na sienie i
sałomie, u maroznuju zimowuju nocz,
pryszou na ŝwiet—ubohi ŝwietu Pan...

I pastuchi pierszyje pakłanilisia Jamu.

I pakłon hety byŭ Bożamu Dziciaci
najmilejszy. Bo jon pryszou na ŝwiet,
kab biednych uzbahacić, pakornych i
nizkich padwyższyć, chworych laczyć,
a űsich zbawić...

* * *

Hej wy, biazdolnyje; hej wy, harot-
nyje!—to *wasza* ŝwiata nastalo!

U ŝwiecie wam horka, chałodna—ha-
łodna, i ŝlozy ciażkije wam ljucca... Du-
sza wasza płaczyć, dusza wasza jencyć,
i serca wam bjecca bojazna!..

Adwahi! Ustańcie; idzicie kudy was
zawuć aniołaŭ skrzydłatych napiewy! Ser-
cam achwoczym, prostym i ŝczyrym,
padchwaciec niabiesnye tony:

„Chwała u wyszynie Bohu!“

Echam dalokim, ŝyrokim jak ŝwiet,
nieba wam radosna atkażyć:

„A na ziamli pokoj ludziam dobraj
woli!“...

Dobraj woli budźcie, braty! Bo do-
braja wola i niadola waszu asałodzić
i nieba wam adeczynić!

* * *

Wieczar cichi i ŝwiaty, — wieczar li-
taści i miłaserdzia...

Czym byŭby czeławiek, kab niamiłas-
erdzia Boha, szto ű wieczar ŝwiaty na
ziamlu zyszou, kab usiu ludzkaś rata-
wać z pahibieli wiecznej?!.. Czym byŭby
ŝwiet, kab nia miłaserdzie Boha, szto
praz nowy zakon ziamlu adradziŭ, —
praz zakon miłości i sprawiadliwaści?!..

Sam Boh daŭ nam prykład i słowam
swaim i żyćciom. — a my, szto synami
Bożymi zawiomsia, za prykładam hetym
iści musim wierna.

Boh mieŭ miłaserdzie i litaś dla nas
usich, szto u niawoli hrechu jencyli, —
miejmoż i my miłaserdzie dla bratoŭ
naszych, szto majuć mieni ad nas. Spra-
wiadliwaś dla űsich, miłaserdzie i litaś
dla słabych i biazdolnych, dla upaŭszych
i pakryŭdżenych, — wot nasza pawinnaś,
katoraj nadusio treba nam wuczycia ű
wieczar cichi i ŝwiaty... Jak ű prates-
tanckaj Anhlilii nie najdziesz kabiecy,

katorajab nie nadzieliła u hety wieczar,
— „Chrystmas“ tam zwany, — ubohaha
ci ciopłaj strawaj ci adziażynaj ja-
koj, — tak i ű naszaj katalickaj Bielarusi
ű ŝwiaty kaladny wieczar nichto nie ma-
jeć prawa zabycca ab apuszczennych i
biazdolnych. Paŝpiaszyc u pomacz, aba-
hreć i nakarmić, — heta nasz ŝwiaty, wia-
liki abawiazak. My nia mnoha majem,
ale i tym, szto majem, dzialica musim, —
tym bolszaja, tym piakniejszaja budzić
zasłucha naszaja.

* * *

Wieczar cichi i ŝwiaty, — wieczar sia-
miejnaho ŝczaścia, łucznaści i dawol-
stwa...

U hety wieczar uspomnić nam treba
i ab tych, szto daloka ad rodnaj sianie-
ki, pad czużoj strachoj, za czużym sta-
łom, z kucioj razam ŝlozy niewiasiołaj
pałykajuć razłuki...

I ab tych, szto ad rodnaj ziamlicy
adarwany, tak, jak liścinki ad żywotna-
ho pnia, ű czużych krajach, pad niebam
czużym, siarod czużych, nieznajomych
ludziej, ŝwiaty wieczar spatykajuć i pra-
wodziać adzinoka; szto słoŭca rodnaho,
ni pieśni ad dziacinstwa znajomaj
niakul nie paczujuć, — nia űłowiuc; szto da
czużych, niezrozumiełych zwyczajou mu-
siuc prywykać, choć im rodnaja chatka
i sianiecka, i hutarka i pieśnia swaja
prostaja, czutaja kaliści, daŭno — daŭno,
tak żywa na pamieć prychodziać, szto
aż serca stohnić ű hrudziach, — o, i ab
tych űzdychni, moj bratok, ű hety wie-
czar cichi i ŝwiaty...

I za űsich, űsich — czysta, pamalisia
ty ŝczyra da Boha, bo dla űsich Boh
zyszou na ziamlu; bo siachodnia—ŝwiata
űsich—usich, chto „dobraj woli“ jość!..

Rym.

U ŝnieżni,

Śnieh, jak puch lebiadziny,

Ŭkryŭ ziamlu ŝczylna. hruba,

Loh na ruń aziminy,

Lipnia k strecham, aź luba.

Ŭ Wiosca hołyja dzieci,

Majuć radaś, paciechu—

Lepiac babu la kleci,

Aż kładucca sa śmiechu.

Wuczni ű czas pahulanki,

Na haru hrumadoju,

*Ciahnuć noczwu ci sanki,
Ŭ dot zjazdżajuc stratoju*

*A to z miahkaho śniehu,
Kuli-bomby 'kaczajuc,
Ci zaŭziata z nabiehu,
Ŭ śnieżki bjucca, hulajuc.*

*Jak nabrali achwoty,
Ŭ mach na lod uzlacieli,
Stali koŭzacca — boty,
Lapci ũ mach zaszurszeli,*

*Hlań adzin paśliznuŭsia,
Bryknaŭ—z rozmachu jedzie,
Ŭstaŭ za bok chapianuŭsia,
Peŭna — źbiŭ jaho niedzie.*

*Jduc da chaty zmurokam:
Toj z raskwaszanym nosam,
Toj z huzaczka nad wokam:
Kožyn hodzicca z losam.*

*Na taku stuku—tadu,
Ŭ syrabojniach skroś poŭna,
Cep aź świszcza — s pasadu,
Ziemia sypiecca roŭna,*

*Kala praśnic dzieŭczata
K'karaŭtotam prysieli,
Krutam hłuszycca chata,
Nitka ũjecca s kudzieli.*

*U papraduchaŭ sumka,
Razam z nitkaj suczecca,
Sztó dziowocznych mar hłumka,
Jdzie ũ żyćci, los ztujęcca.*

*Nadaryŭ Boh achwotaj,
Woś i pieśnia pad łuczaj,
Ljecca hołosna notaj,
Niejkaj sumna—ciahuczaj.*

*I zimie ũ wiosca rady:
Na harechi ũ cot-liszku,
Jak nastanuć kalady,
Pryzabawiacca kryszku.*

A. Ziaziula.

26/XI 1913.

Naradzeńnie Jezusa Chrystusa Syna Bożaho.

U 5199-ym hadu ad stwareńnia świetu, u 2957-ym ad patopu ũ maleńkaj

miaścinnie Betlejem niewialiczkaŭ ziamli żydoŭskaj Palestyny, należaczaj u toj czas da panawańnia Rymskaho staŭsia cud nad usie cudy, nizrazumiełaja i niczym nia daroŭnawanaje miłaserdzie, Boh staŭsia czaławiekam i naradziŭsia jak самы ubohi z ludziej nie ũ pałacach i pakojach carskich, nie ũ światlicach panskich i nawat nie ũ chacie harotnaho sielanina, ale ũ stajaj ubohaj miż wałom i asłom.

Zbaŭca i stwaryciel usiaho świetu naradziŭszysia z praczystaj Dziewy Maryi naszoŭsia na sienku. Zaras że prad Dziciatkam hetym przykleczyła Jaho maci i swajmu synu addała cześć, jak Bohu. Tojeż zrabiŭ i światy Jozep.

I ũzradawalisia sercy ich radaściam niazmieranaj, szto hodnymi stalisia ahładać i być tak bliskim Taho, katoraho praz kolki wiekaŭ z wialikaj żadoju czaekali Patryarchi i Praroki.

I nie adny dwoje jany cieszyłisia z Bożaho naradzeńnia. Usie Anioły ũ niebie i duszy Patryarchaŭ i prarokaŭ byŭszyje ũ atchłańni hetak sama cieszyłisia wialikaj radaściam, szto konczyŭsia ũžo czas czakańnia, dy przypoŭ na świet Adkupiciel, syn Boży, katory sam pryniaŭszy na siabie pastaciju czaławieka, pryniaŭ i hrachi ũsiaho rodu ludzkoha, kab za ich achwiarawacca Bohu Ajcu i wiarnuć ludziam prawo da nieba, katoraje stracili praz hrech pierszych prabaćkoŭ Adama i Jewy. Anioły pakazalisia pastuchom, katoryje ścierahli bydła na poli, (bo ũtej staranie zahnaŭszy bydła daloka ni waroczalisia i na nocz da chaty) i skazali im, szto naradziŭsia Zbawiciel. To jany z paśpiecham chapiŭszy dudki swaje pabiehlili da tej szczaśliwaj stajni, nad katoraj baczylili świetłaść niabieskuju i Aniołaŭ, śpiewajucznych: „*Chwała Bohu na wysokaści, a na ziamli spakoj ludziam łodraj woli*“; a przybiehszy addawali pakłony małomu Dzieciaci, ũ katorym poznali Boha.

Hetak z naradzeńnia Syna Bożaho radawałisia nieba i ziamla, Duchi niabieskije i sercy ludzkija...

I było czamu radawacca. Bo Syn Boży przyszoŭszy na świet z miłaserdzia prynios na hety świet tojeż miłaserdzie, dahetul niznanaje nikomu z ludziej. Jon radziŭsia ubohim i apuszczanym, kab nas biednych uzbahacić i uszczaśliwić. Jon przypoŭ adkupić nas z niawoli piekła i dać prawo da nieba. Jon przypoŭ skazać duzym i bahatym hetaho świetu, szto zahnany i pahardżany imi ich niawolnik sercu Bożamu tak sama miły, jak i mocny pan i bahacz... Jon przypoŭ

dać przykazańnie najwialikszaże i najlep-
szaje: „*Miłuj Boha nad usio, a bliźniaho—
jak siabie samoho*“.

Dyk radujmosia i my darahije braty,
i kachanyja siostry biełarusy! Radujmo-
sia, bo Syn Boży zahadaŭ usiamu świe-
tu i na nas hladzić, jak na dziaciej Bo-
żych, a bratoŭ druhich narodaŭ, a kali
świat dahetul zatykaŭ wuszy na henu
Boskiju nawuku, dyk mo i my sami wi-
nawatyje

I za toje ŭ hety dzień wialiki, ŭ ura-
czystaść Bożaho naradzeńnia pastanoŭmo
i my nanowa naradzicca, a naradzicca
da żyćcia chryścijanskaho—katalickaho,
da żyćcia hramadzianskaho. Naradzimo-
sia da żyćcia éwiarozaho, pracawitaho,
rozumnaho, sprawiedliwaho dla ŭsich i
miłasernaho dla ŭsiakaj istoty, a tady my
lepiej daznajem skutkaŭ naradzeńnia
Pana Jezusa, Syna Bożaho i lepiej z ja-
ho budziem radawacca, szto daj nam
Boże!

Hej-zaż maja wioska!..

Hej-zaż maja wioska!
Jak ty dziś daloka —
Kab hladzieŭ i doŭha,
Ni ubaczyć woka
Twaich strech z sałomy
Mocham czasu krytych,
Wokienca i malenkich,
Chat u ziarnu ŭbitych,
Humnaŭ i chlawoczka
Nizienkich, jak chaty,
Wuliczki ŭ siarodku —
Krychu krywawataj...
I za wioskaj kryża,
Szto pomnieć dziadoŭ,
Mościka praz reczku...
I abszar paloŭ...
Adyjszło ŭsio heta
Niedzie dziś daloka,
Kab hladzieŭ i doŭha
Ni ubaczyć woka:
Zasłaniajuć hory
I lasisty kniei,
Dyk da rodnaj wioski
Dalacieć umiejuć.
Tolki ŭspomniŭ daŭny
Hora dni, ŭciechi,
Dumka miham skocza,
Pad wiaskowy strechi —
Baczu wobraz rodnaj:
Pracy, harawañnia,
Biednyja paletki,
Siejańnie, harańnie...
Rodnych baczu twary —

Chatnich i susiedaŭ,
Żyćcio baczu wioski,
I szczaścia i biedaŭ...
Uspaminak ŭsienka,
U wobraz adzin łucza:
Wobraz sercu miły —
Miły aź baluczy...

Dyk chacia ty, wioska
Rodna, i daloka,
Szto za hor lasami
Cie ni baczyć woka —
Ja serdecznaj dumkaj
Pakul zyci budu,
Wioska maja rodna,
Ciabie ni zabudu!..

A. Sumny.

Ks. Adolfa Kołping.

(Z powadu jahonaho 100-let. jubileuszu).

Piersz czym skonczycca hety hod,
choczym żwiarnuć uwahu naszych czy-
taczoŭ na adnaho czaławieka, katory jak
raz 100 hadoŭ tamu przyszoŭ na świat
Boży. I choć uwieś swoj wiek prażyŭ
jon u Niamiecczynie, choć jahonaja pra-
ca nie wychadziła za hranicy niamiec-
kich ziarni, usiotaki sława jahonaja ra-
zaszłasia pa ŭsiamu światu i ŭsiudy
ŭzbudziła wialiki padziŭ. Czaławiek he-
ty,—heta ksiondz Adolfa Kołping.—„Bać-
ka raboczych“.

Jon radziŭsia 8.—XII.—1813 hodu nie-
daloka ad niamieckaho horadu Kolonji
(Köln) i byŭ synam biednych, ale dob-
rych i pabożnych baćkoŭ.

Jon ros u katalickaj atmasfery; strach
Boży, katoraho jon nauczyŭsia u rodnaj
chacie, wioŭ jaho zaŭsiahdy na peŭnuju
i prostuju darohu żyćcia, a pilnaść, da
katoraj jon prywyk ad malenstwa, nie
pazwalala jamu bajacca nijakaj raboty.

Baćki praznaczyli jamu za remiasło
szawiectwa. Trymajuczysia zwyczajowi ta-
ho czasu, pierachadziŭ Kołping z miejsca
na miejsce,—ad sieła da sieła, ad horadu
da horadu, ad adnaho majstra da dru-
hoho, kab wuczycca i zarabić sabie na
sztodsienny chleb. U taki sposab
spatykaŭsia i znajomiŭsia Kołping z ta-
waryszami pa remiasłu. Jaho lubili ŭsie
za jahony wiasioły i pakładzisty chara-
kter. Pry hetym paznawaŭ K. biadu i
niadolu ludzkiju i wuczyŭsia hłyboka
ŭhledacca ŭ sercy swaich bliźnich. Szla-
chetnamu Kołpingu zaŭsio bolsz leżaŭ
na sercy straszenny stan duchoŭny i cia-
lesny raboczaho ludu. Wyrwanyje z rod-
naj siamji, kinienyje na łasku i niełas-

ku doli, mnohije raboczyje upali mo du-
za nizka, mnohije stajali na samym bie-
rahu biazdonnaj propaści, a ũsie byli a-
puszczenyje, wystaŭlenyje na wialikije
pakusy i uludy, Ratawać ich treba było
ale dahetul nie było czaławieka, katory
padumaŭby ab hetym. Kołping uziaŭsia
za hetu wialikaju sprawu i pastanawiŭ
zrabieć usio, szto ũ jahonaj było mocy,
kab pamahczy siabram.—Ale jak paczać?
Mała pa mału rasło u Kołpingu praka-
nańnie, szto najlepiej pamożyc harotnym
ksiondz katalicki, Boży Pamazaniec. —
I jon staŭsia ksiazdom. Choć daroha da
aŭtaru była dla Kołpinga duża ciazkoj,
—miłaść dla Boha i bliźniaho ũsio piera-
mała; jon skonczyŭ szczaśliwa nawuki
(u Münchenie i Bonu) i ũ 1845 h. moh
užo adprawieć swaju pierszuju Imszu Św.
Z hetym dnioŭ paczałasja wialikaja, zba-
wiennaja dla tysiaczoŭ praca Kołpinga.
Užo na swaim pierszym mieście—wika-
raho u hor. Elbezfeld, załażyŭ jon pier-
szuju supółku rabocznych (1846 h.) Koł-
ping pracawaŭ biez adpaczynku. Skora
pole jahonaj pracy paszyryłosja tak, szto
ŭsia Zachodniaja Germanija pakryłasja
sotniami takich supółak. Nowyje chaŭ-
rusy zarazże paczali prajaŭlać swaju
dziejacielnosć u ũsich haradach Nia-
mieccznych, u Aŭstryji i ũ Szwajcaryji.
Supółki zakładalisia najpiersz dla tych,
szto prybywali z wiosak u wialije hara-
dy szukać pracy, ale i dla haradzki
rabocznych supółki nia byli zaczynieni.

Chworyje ũ ich znachadzili darmawu-
ju apieku i dahład, zdarowyje dastawali
za małyje hroszy pamiaszczennie i paży-
ŭnuju strawu.

Ale hetym nie zadawolniŭsia Kołping.
Jon zakładaŭ u damach dla rabocznych
usielakija majsterni i warsztaty, adkul
wychadzili dobryje majstry, szto ũžo
biez biady mahli prabiwacca ũ żyćci. —
Nie zabyŭsia Kołping i ab relihijnych
patrebach raboczaho ludu. Raboczyje i
ich siemji nachadzili ũ supółkach usio,
szto patreba dla duszy,—i nawuku, i do-
bry prykład, i ũsie paciechi ŭwiatoj
wiery, tak, szto jany wychadzili ũ ŭświ-
et uzmocniennyje na duszy i z miłaściu
wialikaj dla Kaścioła i jaho ŭwiatoj na-
wuki.

Trudna pieraliczyć ũsie zasłuchi Koł-
pinga. Nielolki suchich liczbaŭ niechaj
haworuć sami za siebie: jesczcze za ży-
ćcia Kołpinga naliczywali 400 supółak u
Niamiecczynie, Aŭstryji i Szwajcaryji;
bliska kala 400 szpitalaŭ i pryjutaŭ sta-
jala zaŭsiahdny atkryta dla chworych i
biezrobotnych „tawaryszoŭ“. Usich złu-
czanych u supółki i chaŭrusy („Vereine“)

rabocznych było 100.000. Usie jany zaŭ-
siahdny ŭwiatoj stajali pad znamiam ich
baćki Kołpinga. Jany wiedali, szto zra-
biŭ dla ich hety wialiki czaławiek: jon
daŭ im dolu i chleb, ratawaŭ i uzmocniŭ
ich wieru. Adważna wystupali hety lu-
dzi ũ ŭświ-
et, prywycznyje da pracy i tru-
doŭ, śmieła i rozumna baranili ŭwiatoj
sprawy swajej relihii. Zapraŭdy, z wiali-
kaj radaściu moh hladzieć Kołping, scha-
dzia ũ damawinu, na swaju pracu, dla
katoraj jon addaŭ swajo życie i ũsie
swaje siły.

Kołping pamior 11—XII—1865 h. Hra-
madzianstwa, dla katoraho jon tak mno-
ha dobroho zrabieŭ i katoraje jaho cani-
ło i paważało, a nadusio adrodzenyj im
raboczy lud, nazwali jaho „Baćkam ra-
bocznych“ („Gesellenvater“) i złażyli na
jahonuju cześć chwalebnuju pieśniu. —
Kołping pamior, ale duch jaho żywieć i
dahetul u ũsich niamieckich krajoch i
daloka za ich hranicami. Kożny katalik
wiedajeć i sławić jaho imia.

Słaŭ i ty jaho darahi czytacz, i sta-
rajsia naśladować wialikaho czaławieka!
A choć tabie może i nikoli nia przydzie-
kać być u Koloniji i padziŭlać tam pie-
knaho pamiatnika Kołpinga,—to hladzi
na jaho prynajmniej u duchu i wuczysia
ad jaho praŭdziwaj miłaści dla twaich
bliźnich. Bo tolki miłaść kirawała usimi
czynami hetaho czaławieka; niechajże
miłaść i ciabie ażyŭlajeć!

„Caritas Christi urget nos“—„Miłaść
Chrystusowa niawolić nas!“

Pa niamiecku dla „Biełarusy“ napisau

D-r phil. P. Kunz.

Mainz.

Piszuć da nas.

H. Aszmiana. Wil, hub. Jak raz trapi-
łosja mnie być u swaim pawietowym
horadzie ũ tuju paru, kali zdajuć nowa-
brancaŭ. Tut ubaczyŭ szmat cikaŭnaho,
szto i apisuju, jak umieju.

Narodu nabrałosja moc, a ũsio zda-
rowyje maładyje chlapy chryścijanie-
biełarusy. Żydoŭ niejaka nia widać było,
moża za toje, szto ũ hety dzień było
ich ŭwiato. Zatoje palicji dy ŭsiakaho
druhoha naczałstwa, dyk musić s usia-
ho pawietu tut nabrałosja. Tak i snu-
juć pa wulicach to ũ adnu staranu to ũ
druhuju. Asabliwie kinuŭsia mnie ũ wo-
czy adzin hladki i taŭsty, widać jaki
starszy naczałnik; za im bieha jaho wia-
lizarny sabaka, szto aż strach hlanuć na
jaho, zdajecca woś zaraz kinniecca na

czalawieka i zjeść. A syty, hladki az bliszczyc.

Byu ja i u tym miejscy, dzie adbywausia nabor. Budynina hena choć i nie małaja, ale pry takim zboryszczy ludziej z 9 walaściej usich pamiascić nie zmałła, dyk bolszaja paławina narodu tauczeca pa padworji, a u siaredzinu jak nabjeca, dyk jak sialadcou u boczcza i chto tam krychu pabudzie, [dyk wyparycca, jak u laźni, a tam to prastorna, dzie naczałstwa siadzić i tudy upuska juć chlupcou pa adnym, dy hołymi, jak maci radziła. Tam ich ahladajuć, nimiarkujucy, jak żyd wała, katoraho kupłaje, i kali znajduć jakuju chwiarobu ci kalectwa, dyk taho brakujuć, a chto zusim zdarowy taho zapisujuć hodnym da wajyszczyny.

Czasam jak katoraho chlupca baćka słaby, dyk kamisija ahladaje hetaho baćku i kali znajdzie jaho nia zdolnym da pracy, dyk syna pakidajuć, dajuć „lhotu“.

I z wioski Cabajoü byu adzin nizdarwiaka haspadar Iwanczyk.

Jon szmat hdzie laczyusia u roznych znacharaü i szaptunoü, ale nieszta nijak niczoha nie pamahało.

A u sioletnim hadu jaho synu treba było stanawicca na losy. Iwanczyk padau praszeñnie i sam pryjechaü u kamisiju. Tam jaho ahladzieli, abstukali, dy i przyznali zdarowym. Rad ni rad a pakinuü syna u horadzi, dy sam waroczaušia da chaty razdumawajucy: Praüdu tyki kažuć pany i ksiandzy, szto szaptuny niczoha nie znajuć, a tolki aszukujuć ludziej. Woś i mianie jany usio straszyl, szto ja chwory, dy pawinien lacyzca, a jak abhledzili waźnyje daktary, dyk i akazałsia szto ja zdarowy. Wiarnuusia da chaty i musić z wialikaj radości, szto budzie zdarou—uziau dy i pamior.

Nu sztoż, pamior, dyk i pamior, treba chawać, ale i syna treba wiarnuć. Paraili dać u prysudztwa telehramu, kab syna wiarnuli. Tak i zrabili. Ale treba licha, szto na zdaczy byli dwa Iwanczyki. Dastaüşy telehramu, prysudztwa zahadało Iwanczyku isci baćku chawać, ale trapili nie na taho.

Toj spałochausia i wiarnuusia da wioski, az na padworku spatykaja swaho baćku, dyk iszce bolejš spałochausia, bo dumaü, szto heta zdañnie i baćka spałochausia, szto syn nie u pary wiarnuusia. Nu ale dahadalisia, szto heta wyszła abmyłka, dyk heny Iwanczyk paszoü iznoü na zdaczu, a taho, katoraho i treba było, puścili zusim da chaty.

A usioż heta szaptuny winawatyje, szto umaülali chwiarobu zdarowamu czalawieku. Kab nia ich machlarstwy, dyk mo czalawiek hety jeszcze i doüha żyü.
Stary Ulas.

Walożyn—8—XII—1913.

W. W. Hajduny Wilen. paw. Mickunskaj wołosci. Z 10-ho na 11 śnieźnia tułejšy chlupiec Stasiuk Misiewicz, chozczucy lohka zarabić naihryszczy i wypiućki ukraü u susieda Jazepa Mialduna karowu, dy pawioü jaje da Nowaj Wilejki pradawać. Prywioü da żyda, ale toj bajuczysia, kab ni papaścisia, bo skora mieü pryści da jaho uradnik, nia pry niaü karowy. Misiewicz pawioüsia z jej dalejš, ale jak raz spatkaüsia z uradnikam, katory dahadaüsia, szto karowa kradziana i arysztauau Misiewicza, a karowu adabraü, dy pastawiü u adnaho storaža.

Ciapier karowa wiarnułasia užo da swaho aspadara, a 18 hadowy St. Misiewicz, szto wucyüsia kraści siadzić pad śledztwam u turmie.

S adnej starany nia szkodzić hetamu chlupcu, treba było nie kraści, dyk i byłob usio dobra, ale z druhoj starany dyk i szkada maładoha czalawieka, bo jon zrabiu heta, dziela taho, szto jon ciomny, szto baćki jaho ümieli dać jamu żyćcio, ale nia ümieli ci moža licyli i niepatrebnym dawać jamu aświeta, dobrej wychawañnie. Hetaż dobra wiedama, szto czym czalawiek światlejšy, tym jon lepiej sam siabie szanuja i znaczyć jon tym mieniejš moža rabić szalmoüstwa. Czym bolejš, u katorym hasudarstwie szkołaü tym mieniejš i tym puściejšyja tam turmy.

Mickunczyk.

Pierad światam.

Radasnaje świata
Budzim świadkawaci,
Tolki kiepski zwyczaj,
Treba pakidaci.
Brydki bo nasz zwyczaj,
Jak usim wiadoma:
Światam nasza moładź,
Być nia chozca doma;
Lenicca zahlanuć,
Szto u kniźca, u hazecia,
Tamu jana ciomna,
Tak żywie na świecie.
A treba nam pomnić,
Szto kniźka, hazeta,
Dla nas pracawitych,
Jadyna aświeta.
Jana nam pakaža,

Jak żyćcio paprawië,
 Jak doli szukaci,
 Lduszy jak zbawië...
 Tolki pastaracca,
 Charakter zmianici,
 Ni ũlahać u karty,
 I wodki nia pici.
 Pry henaj zabawia,
 Dzie wodka i karty,
 Czasta tam bywajuć,
 Niapieknyje zarty.
 Dyk my pakul majem,
 Maładyje lety,
 Harnimosia skwapna.
 Da dobrej ašwiety.

E. Dorski.

Minsk.

Kaścielnyja wiedamaści.

Świanczeńnie klerykaŭ.

Pa prośbie J. E. Administratara dyecezi wilenskiej u aŭtorak 10-ho śnieźnia biskup sufragan warszaŭski J. E. ks. Kazimier Ruszkiewicz u kaściele św. Kryża u Warszawie wyświencił sześć klerykaŭ wilenskich na dyjakonaŭ i czatyroch na sybdyjakonaŭ.

Nastupniki ś. p. kardynała Rampolli.

Hazety piszuć, szto abawiazki katoryje spaŭniaŭ niaboszczyk kardynał Rampolla buduć padzielany miż niekolkimi kardynałami. Probaszczam bazyliki św. Piotra maje być naznaczany kardynał Mery del Val, sekretar starszy Jaho swiatbliwaści papieža Piusa X.

Proci katalictwa.

Pieciarbuskija hazety piszuć, szto synod pastanawił kanieczna założyć u Wilni prawasłaŭnuju duchoŭnuju Akademiju dziela walki s katalictwam.

Klatwa za pryńaćcie katalictwa.

Prawasłaŭny misyjonarski kamitet u Minsku, zważajuczy szto pierachod s prawasławia na katalictwo nie zmienszajeca, pastanawił abjaŭlać „anatemu“ cerkoŭnuju na koźnaho, chto adpadajeć ad prawasławia na katalictwa. Anatemala he-ta maje znaczeńnie adłuczeńnia ad cerkwy.

U Akademii duchoŭnaj katalickaj u Pieciarburzie.

Prafessram kananicznaho prawa naznaczany byŭszy wychawaniec hetaj Akademii ks. Jozep Bielahałowy.

Szto czuwać.

Wilnia. Haradzckaja uprawa padliczyła szto na raznyja wydatki u 1914 hadu patrebna horadu 1 milion 800 tysiacz rubloŭ. Miż inszymi wydatkami liczycca zabrukawańnie niekatorych wulic, ũstrojstwa dwoch nowych „skweraŭ“ (skwer—harod z pieknymi raślinami, darożkami i laŭkami).

— Tawarystwo daktaroŭ pastanawiła staracca ab pazwaleńni zjehacca u Wilnie daktaram z usiaho Bielaruska-Litoŭskaho kraju, dziela paznańnia warunkaŭ zdaroŭja ũ haradach i wioskach hetaho kraju i dziela narady nad sposobami pracy daktorskaj u hetakich warunkach.

Wyjezd żydoŭ z Wilni. Adna tutejszaja hazeta padaje, szto u 9 aposznych miesiacaŭ hetaho hodu z Wilni wyjechało ũ Ameryku, najbolsz u New Jork 2,275 żydoŭ.

Dzisna Wil. hub. Tutaka założyli tawarystwo ũzajemnaho kredytu, na katoraje ũžo jość pazwaleńnie ad ministra finansaŭ.

Minsk. U miejscowych szkołach wuczniom katalikom zahadujuć wuczycca relihii pa rasjejsku. Ddziela hetaho baćki ich pasłali da ministra ašwiety ŭła-bu na naczalstwo hetych szkołaŭ.

Dawidharadok minsk. hub. U lesie należacym da kniazia Radziwiłła, 8-ra siel-an palawali na lasioŭ. Lańniki chacieli paadbirać ad ich strelby, ale sielanie paczali stralać i zabili adnaho lańnika. Usich sielan aryszstawali.

Pinsk minsk. hub. Ziemskaho naczalnika Arłowa paciahnuli pad sud za roznyje prastupki.

— U tutejszaj szkole realnaj adzin wuczeń Haus zachwareŭ na szaleństwo i i pakusaŭ 24-och druhich wuczniom dy skora i pamior. Pašla hetaho ũsie 24 im pakusanyje pajechali u Wilniu laczycca. Miejscowaja ludnaść hetym zdareńniem wielmi ustraszana.

Rubieżewidzy minsk. hub. Aryszstawali tut jeszcze adnaho sielanina u sprawie ab kryż, za katory dziarżać u turmie ks. Miłaszeŭskaho, pana M. Łenskaho i 6-ci sielan.

Babrujsk minsk. hub. 40 sielan z wioski Zdudzičy za samawolnaje zabranie dwornych sienażaciaŭ miejscowy ziemski naczalnik zasudził 10 pa 3 miesiacy siadzieć a 30 pa 2 miesiacy.

Nowahrudak min. hub. Pawietowaje ziemstwo pastanawiło staracca ab zwialiczeńni kary za patajemny handal wodka. Dziela walki z pjanstwam tojeż ziem-

stwo postanowiło arhanizować tawarystwa ówiarozaści i ũciachawać u henyje tawarystwy czym najlepiej maładzieży.

Nieświż min. hub. Tutaka ũ skoraści majuć załażyć haradzki bank. Ministerstwo finansoũ ũžo zaćwiardziło statut hetaho banku.

Wołkowiszczy min. hub. Adnaho tutejszaho haspadara zhareła chata, a ũ jej zhareła jaho dwoje dziaciej.

Koũna. Tutaka byũ sud nad byũszym pamocnikom upraũlajuczaho wilenskim haradzkiŕ lambardam 56 hadowym J. Swiáteckim, katory rastraciũ szmat haradzkiŕ hroszy bo aŕ kála 19626 rubloũ s kapiejkami. Moŕa być, szto u hetym winawat byũ i sam upraũlajuczycy Kapalcewiez, ale toj ũžo pamior, dyk sudzili tolki Swiáteckaho. Jaho asudzili na paũtracia hada arysztanckich rotaũ, ale zalicyũszy toje, szto adsiedziũ da suda, przyszołia wypuścić na wolu bo ũžo adsiedziũ hetkiela czasu.

Paniawiez kow. hub. U paniewieŕskim pawiecie znaszli skarb z srebnych naczyńniaũ stałowych z niemieckimi napisami.

Dynaburh (Dwinsk) witeb. hub. Ni zadoũha witebski akruŕzny sud budzie razbirać sprawu hłaũnaho konduktara i maszynystry pojezdu № 3, szto 23 wiereńnia razbiũsia pad Dynaburham. Paciarpieũszyje i ich siemji damahajucca zwarotu kosztaũ leczeńnia i t. p., na sumu 750 tysiacz rubloũ. Sud budzie skora pa kaladach.

Biełastok hrodz. hub. U proszły paniadzielak pad straŕaj wiali 5 arysztantauũ s palicii u turmu. Kála ŕydoũskaho mahilnika arysztanty razbiehlisia. Straŕniki stali stralać i ranili adnaho ũ nahu. U kancy 4-och zławili a adzin Wegner uciok.

— Była rewizija ũ ŕydoũskich firmach, szto abwieszczajuć bytcym za pałowu cany wysyłajuć dobry tawar. Palicija paznachodziła i zabrała szmat falszywych tawaraũ, katoryje naznaczany widać dzieła wysyłki „za poũcany“.

Kijeũ. Palicija miejscowaja wykryła arhanizaciju, szto zajmalaŕia zwalniańniem nowabrancaũ ad wajenszczyny.

Arhanizacija heta mieła swaich cztonkaũ pa szmat katorych haradoch paũdniowa-zachodniaho kraju. Dnia 16 noczczu zrabili 18 rewizijaũ i zabrali szmat listoũ, adnosiacychsia da henaj raboty.

Da arhanizacji naleŕzali daktary i felczaty z wojennaho szpitala. Pry hetkich paradkach nia dziwa, szto prychozdiłosia słuŕyć tolki biednym i prostadusznym, choć jany bywali niraz i tak nizdaro-

wyje, szto na dobry ład pawinnyb być brakawany, a chitryje dy bahatyje, astawalisia ad wajenszczyny, buduczcy nawet zdarowyje, jak duby.

— Adwakata Margolina, ab katorym Wiera Czebierak kazała, szto namaũlaũ jaje pryńiać na siabie winu za śmierć Andruszy Juszczyńskaho i abicaũ jej za toje 40 tysiacz, kijeũski akruŕzny sud skinaũ s adwakactwa.

Nowyja marki pacztowyja. U ekspedycji apracowujuć rysunki dla nowych marak u zamien jubilejnych i dańniej-szych.

Nowyja marki buduć takoj formy, jak i jubilejnyja, ale nia budzie hasudarskich patretaũ, a buduć rysunki staraŕwieckich rasiejskich haradoũ i miejscowaściami.

Staryja i jubilejnyja marki buduć pradawacca i prymacca pakul usie nie razajduca, skolki ich byũ nadrukawano.

Uzryũ u carskim pojeŕdzie. U carskim pojeŕdzie, katorym jechała Caryca Maryja Fiodoroũna zdaryũsia ũzryũ u adziele elektryczestwa.

Pry hetym siem asobaũ słuŕby pojezdowaj dastali niciaŕkija rany. Ciapier jany wyzdaraũlujuc u balnicy uniwersyteckaj.

Pieciarburh. Tutejszy akruŕzny sud zasudziũ paniu Radziwiłłowiczowuju na 2 tydni u krepaś za toje szto achryściła dwoje swaich dziaciej u kaściele. Muŕ jaje prawastaũny, ale ũžo doś daũno jon z ŕonkaj razyszouŕsia. Adnak dawiedaũszysia ab tym, szto dzieci achryszczany pa katalicku jon askarŕyũ ŕonku ũ sud.

Saratou. U niadzielu 15 snieŕnia była tut straszennaja miacielica, katoraja pahubiła na śmierć kála 30 czaławiek i niekolki koni ũ akolicach Saratowa.

Nidaloka horodu naszli 10 trupoũ a 20 czaławiek szukajuc i niemohuc najsci, bo musić zasypany snieham. Na paloch znaszli kolki zmierzlych koni.

— S pryeczyny bury u heny dzień na szmat jakich ŕalezných darohach pojezdy nie mahli chadzić jak treba dyk prychozili na stancji szmat pańniej. Szmat u jakich miejscach heta bura parazwaliwała staryje budynki. U haradoch pazrywała szylidy i pałamała telehrafnyje i telefonnyje staũby, a pa lasoch nałamała szmat drewa.

Połack Witeb. hub. Z prywatnaj prahimnazjii u Połacku wydalili bolsz dziŕiaci kataliczak, za toje tolki, szto jany admowilisia pajsci da cerkwy na nabaŕzenstwa.

Wiestki z zahranicy.

Z Austrii danosiać, szto pa szmat jakich haradach bastujuć roznyje raboczyje, a najbolsz zecery, dzieła czaho hazety u hetych miejscowościach abo zusim nia wychodziać, abo wychodziać paźniej, czym treba i ũ mienszaj formie.

U Marmorez Sygiecie na Wenhrach paczalasia sprawa proci 180 asob za szyreńnie prawasławija i ahitacii palitycznaj na karysć Rasiei. Hetyje asoby bytym to dastawali z Rasiei roznyja kniżki ũ katorych wychwalajecca Rasieja i prawasławna wiera, a hanicca i czer-nicca wiera unijackaja i katalickaja, dy prawicielsto Wenhierskaje.

Achwiary bury Bury na Paŭnocnym mory parabili szmat szkody i pahubili szmat ludziej. Kala miejsca, dzie ũliwajecca ũ mora reka Łaba bura zatapiła 72 marakoŭ, ale jeszcze moża i bolejš, bo nie ũsiudy zbadano. Papsuto szmat wadzianych maszyn, a nikatoryja i zusim zatoplany.

Z Japonii piszuć, szto ũrad Japonski nie zhadzajecca wyklikać swajho wojska, katoraje nachodzicca ũ Kitai.

Japonija szto raz bolejš zawodzić pryjacielskije adnosiny z Meksykam ũ Paŭnocnaj Ameryce i szto raz horaj nastrojona da Złuczanych Stanoŭ, katoryje zabaranili japoncam wuczecca ũ swaich szkołach i usielak pryciskajuć japonczykaŭ pryjechaŭszych u Ameryku ũ Złuczanyje Stany.

Rym. Pašla śmierci kardynała Rampolli spadziwalisia najści wialikije hroszy, nu i testament, katorym usio heta zapisano kudy maja paści. Tymczasam znajszli ũ adnej szufladca biurka kluczyk i papieru, na katoraj napisano, szto testament lażyć ũ małaj czornaj kasetca, a jak stali szukać, dyk ani tej kasetki ani testamentu nie znajszli. U dadatku nidzie nie znajszli ũ jaho kwatery ani hrosza. Wychodzić, szto jak tuju kasetku, katoraja tak sama warta była wialikich hroszy, tak i lażaŭszy ũ jej testament, a moża i hroszy, kali jany byli - niechta ukraŭ. Robicca ab hetym śledstwo, ale da hetaj pary jano jeszcze niczoa nie dabiłosia.

Nasza haspadarka.

Ciołnyja karowy.

Prykazka nasza każa: „jak chto starajecca, tak toj i majecca“. Woś treba

pomnić ab hetym nia tolki pry ũsiakaj pracy rucznoj, ale hetak sama i u dahladańni skaciny. Chto chocza, kab daczakać ad karowy dobraho cialaci na prychowak ci na prodaż pawinien dobra i rozumna dahladać ciołnuju karowu. A najpiersz: paznajecca ci karowa ciołnaja, udaŭszy jaje małaka ũ czystuju i suchuju pasudzinu, dy sparyŭszy heta małako, kali jano spiaczecca jak małodziwa, dyk znaczyć karowa ciołnaja. Da taho małako ciołnaj karowy solanaje, a kali ũziać jaho kapielku na kaniec salomienki i strasanuć u wadu, dyk bliska ũsia kapla apadzie na dno, a małako niaciołnaj karowy zmieszajecca z wadoj. Ciołnaja karowa ni pawinna stajać razam z druhimi, zlaszcza kali miż imi jość takija, szto hetu ciołnuju baduć. Dzieła hetaho treba jaje pierawiaści u druhi chleŭ, abo ũ tym samym adhara-dzić.

Treba staracca kab u chlawie nia było zimna ani lisznie haracza, i pawinno być sucha. Ni paić zimnaj wadoj, ale rabić letniuju, dabawiŭszy da zimnaj trochi hretaj wady. I karmić treba dobra, bo zapuszczanaja karowa nia daść dobraho cialaci, ani małaka, a nawet nie budzie ustawać.

Kali dobra karowa kormicca, dyk jaje možna dać aź da cialaci, ale kali karowa chudaja ci kormicca ni nadta dobra, dyk lepiej jaje zapuścić na jaki miesiac prad cialeńniem. Tolki nia można zapuścić karowy zrazu, a treba jaje dać szto raz radziej, dyk i małako ũ jaje budzie szto raz zmienszawacca, a tady užo možna i zusim pakinuć dać. A kali małako nia zmienszujecca, dyk treba dawać trochi mieniej kormu, prad dajeńniem abmywać wymie zimnaj wadoj, abo jeszcze lepiej ũcirać u wymie miszaninu razmarynowanaho alejku z spirtam. Spiritu brać dźwie łyżki i adnu łyżku alejku.

Kali czasam pa zapuszczeni wymie zharaczeja, dyk treba jaho mazać hlinaj rozpuszczanaj u woccie pakul ni prapadzie czyrwonaść, a pašla namazać kamfornaj maścijaj.

Najlepszym kormam dla ciołnych karoŭ jość siena, apracza katoraho treba jaszcze dawać miakinu, buraki, wotrubi żytnije. Usiakaja jada pawinna dawacca u pieramieszku i pawinna być zdarowaja, nia hniłaja ni tuchłaja. Treba hladzić, kab ciołnaja karowa nia skikafa dzie praz płaty abo rawy; nia možna jaje bić kijami, kamiańniami, ni haniać szybka, kab ni zmardawalasia, bo ad hetaho moža skinuć cialo i zachwareć, abo i paści.

Nia možna i abkarmłać praz mieru, bo tady karowa budzia tak sama nizdarowaja i skłonnaja da haraczki paśla acialeńnia, a ciało budzie sło boje. Uwa ūsim pawinna być miera.

L. k.

!!! Prośba. !!!

Da was czytaczy hazety „Biełarus“, a złašcza da Was, katoryje majecie szczaście być hramatnymi i ūmiejecie czytać i pisać zwaroczujusia z haraczaj prośbaj pamahczy mnie ū pracy dzieła zachawańnia ad zabyćcia pieknych biełaruskich zwyczajou jakimi jość chadnia maładzieży na kalady pa susiedziach z hwiastdziej betlejemskej, Herodam i t. p.

Hetyje pieknyje zwyczai ūžo paczynajuć wychodzić z mody, bo maładziej nasa zamiest wyŭczacca napamiać roznych wierszaŭ i sloŭ achwatniej zajmajecca pustymi, a czasta brydkimi i hrešnymi hutarkami i żartami. A treba było, kab pieknyje zwyczai zachawać i nie dać im zahinuć. Dzieła hetaho łaskaj prosim usich, chto maje sposab i zdolnaść zapisywać padrobna ūsio czysta ab hetkich zwyczajach.

A najpierz kolki asobaŭ, jakoha wieku, ci chłopcy ci dziaŭczaty, ci i tych i tych pa skolki iduć z betlejkej ci hwiastdziej abo Herodam?

2) Jak hetyje asoby ūbirajecca? (prośba apisać usio padrobna).

3) Szto biaruć s saboj? (mo jakija lalki, hwiastdu, s czaho jaje robiac i jak, mo jakija druhija reczy — ūsio apisać padrobna).

4) Szto kažuć pryszoušy da czyjejs chaty, i szto tam robiac, szto haworać ci pajuć jakija pieśni? (Usie sławy, haworki ci pieśni — zapisać akuratna biz nijakich skaroczawańniaŭ i paprawak ad siabie, czysta tak, jak tam robicca).

5) Szto robiac i kažuć wychodziaczy s chaty.

6) Kali chodziac? (U katory dzień kalad, ci na Try Karali ranicaj, ci ū dzień, ci wieczaram). Prośba apisać usio czysta jak najpadrabniej i tak jak robicca, niczoha nie pierajnaczywajuczy.

U kancy usiaho napisać dzie heta zapisana, ū jakoj wiosca, wołaści, pawiecie i padpisacca praŭdziwaj familijej i dać dobry swoj adres i ūsio prysłać u redakciju „Biełarusa“. Dyk pasłuchajecie dybryje ludzcy hetaj prośby, a ja wam budu szczyra dziakawać.

P. K—a.

Usiaczyna.

Matyl za 12 tysiacz rublou.

Da pryrodnickaho muzeju u New Yokku nidauna padarawali matyla, katory kasztuje 12 tysiacz rublou.

Usiakamu zaraz padumajecca szto hety matyl musić wialiki, załaty i ubrany samymi darahimi kamieńniami. A tymczasam heta jość praudziwy matyl z blednasinimi skrydelkami, na katorych jość żoutyje kroszki.

Darahiż jon, hety matylok dzieła taho, szto hetakich matylou nidzie u świcie bolsz nima, a patraplajecca jany tolki u horach „Sierra Leone“ u Ameryca, dy i tam ich wielmi mała. Zławiu hetaho matyla u tych horach doktor Sterken, katory dzieła hetaho ustroiu celuju wyprawu, zložanuju z 40 czatawiekau. Heta kasztawało szmat hroszy, złašcza, szto sześć ludziej u hetaj wyprawie zhinuło na śmierć.

U kancy—adnaho wieczara matylka zławili. Adnak i hetyje koszty nie paliczany u tyje 12 tysiacz. Matylok hety darahi dzieła taho, szto nidzie u świcie takoha druhoja ni u adnym muzei nimasz.

Testament u adnym słowie.

U Tuluzie u Francii pamior nidauna bahaty dziwak Vallier. Kolki hadou prad swajej śmierciaj jon swaryusia s swajej siastranicaj, maładoj biednaj panienkaj. Adnak czujuczy, szto skora pamre jon paklikau da siabie hetu siastranicu i s nataryusau i skazau siastranicu, szto usio swajo zapisze dla jaje, ale s tym warunkam, kab jana hetki testament wyraziła adnym słowam. Panienka trochi padumała, pachladziela na kasu i druhija reczy, a paśla pawiała rukoj ukoła, jakby abkrużawajuczy usie jaho bahactwy i skazała: „Majo!“ Chwory Vallier usmiechnusia, zrabiutaki samy ruch swajej rukoj i skazau: „Twajo!“ Nataryusy tolki heto i zapisali u testament i paświedczyli szto chwory rabiut heta pry pounym rozumie.

Paśla śmierci ab hetym testamencie radnia stała sudzicca, ale tyje nataryusy raskazali jak, szto było i sud prysudziu usio tejża panienca. Jana dastała kala dwuch miljonau frankau, heta budzie kala miljona rublou.

Skolki daktarou u Eüropie?

U adzinaccaci bolszych hasudarswaeh Eüropy ciapier jość pa wedle aposzniacho liku 160 tysiacz daktarou. Najbolsz ich jość u Auhlii, bo aż 28,900. U Niamieczyynie — 22,500. U Rasieji — 21,400. U Francii — 19,000. U Italii — 18,420. U Hispanii — 13,700. U Austriji — 10,400 i u Swajearji — 1,720.

Zahadka.

83. Ni fruchty ni jahady, zabauka na kolady.

84. Waźmu recz: katoraj nichto nikoli nia widziau, kam u zachaczu, pakažu, a paśla schawaju tak, szto i znou nichto nikoli jaje nie ubaczyc.

Razhadka buduć u № 1-ym 1914 h.

Razhadka da № 38.

82. Śnieh.

Prykazki.

Woś i kucia pryszła da pućia.

U kaladnyje światy—haspadar ni bahaty.

Na swiatoho Stapana — czeladz wyszej pana.

Dumki.

Nad perły i brylanty i nad usie klejnoty najdarażejszaja dusza czaławieka. Bo kali chto stracić choćby najdarażejszaju perlu, usiożtki jaje moża i znou kupić, ale kali chto praz hrachi pahubić duszu swaju, dyk ni za iakija skarby druhoj duszy nia kupić i tej z piekła nie wybawić.

Żarty.**Bahaty haspadar hodzić parabka.**

— Nie darażysia: u mianie raboty nimasz, a jada dobraja...

Parabka. — Nu, ja nie spadziewausia kab chtoś najmau czaławieka da jady, a nie da pracy.

Pani s panam najmajuć pakajouku.

Pani: A ci majesz jakija adystaty ad swaich dauniejszych panou?

Pakajouka: Nie, pani, bo usio tak zdaralosia, szto dzie tolki ja zhadżusia, dyk zarazże pani pamiraja i ja adchodžu.

Pan: Kali tak, dyk treba jaje zhadzić.

Wuszy ũ nohach.

— Jakże twój nowy pan, dobry?

— Bybuby niczoha, ale majeć wuszy u nahach.

— Jak żesz heta?

A chtoż jaho wiedaje jak, ale tak, bo kali haworuoczy da jaho nie nachiliszsia aż da kaleńnian, dyk nieczahusieńki nie czujeć.

Miż susiedziami.

— Szto ty każesz żony, jak pozna wiernieszsia s karczym?

— Ja jej skazu tolki adczynić dźwiery, a usio druhaja użo jana sama każa.

U łajanca.

— Durnyż ty jak abuch, jab ciabie sto razou pradauby i hroszy zrachawauby.

— A ja, ciabie ni razu, bo hetakaj padły i darma nichto ni brauby.

Swaja poczta.

W-mu p. Hroszu z Orszy. Dziakujem za wiestku ale drukawacca nia budzia, bo ũžo ab hetym pisałosia raniej u „Biełarusie“.

W-mu ks. W. Tołoczko ũ Horadnie. Hroszy atrymali, szczyra dziakujem. Jeszcze bolsz dziakujem za miłyje dla nas slowy.

Panu K. Girsu ũ Plebancach. „Biełarus“ pasyłajem, prosim szyryć miż znajomyi.

Panu Janoũskamu u Orpie. Predpłatou praz kniharniu J. Zawadzkaŕo atrymali, hazetu budziem pasyłać, prosim szyryć miż susiedziami.

Panu A. Pacewiczu u Źabiczach. Mariki atrymali, dziakujem.

W-mu ks. Mackiewiczu u Kremienczuku. Predpłatou atrymali, dziakujem.

HAZETA BIEŁARUS U 1914 HADU

budzie jści raz wybranaj praz siabie darochaj i niasci swaim czytaczom szto tydzień swieżyje wiestki i słowa:

parady, paciechi, a świety.

Maje nadzieju wychadzić akuratna i dać usim swaim hadawym predpłatnikom darma „Biełaruski Kalendar na 1914 hod“ katory budzie razasłany pry 1-ym № „Biełarus“ a tym, chto hroszy przysleć paźniej — pry pierszaj wysyłca pa atrymyńni hroszy. Apracza taho dać jeszcze darma kniżki; 1) „Historyja Biblijnaja“ 2) „Z rodnaho zahonu“ 3) „Pczalina żyw. małaja“...

Warunki predłaty astajucca tyje, szto i ũ 1913 h.

Na cely hod 1 rub. 50 kap., na poũhodu 80 kap.

Hroszy i listy prosim adresawać:

Wilnia Wilenskaja wulica d. № 18. kw. 6.

